



"ስቅያት ዝባህሎም ሕሱራት!"

ብ'ሓውኹም መሲናስ

18 August 2015

"ዝብኢ ሃዲኑ እንተበልዐስ ተጋግዶ ማለት ድዩ!? ኣይተጋገዥን፤ ልምዱ'ዩ። ንኹናማኸ ካብ ሸምጣ ንላዕሊ ጥራሕ ኮይና ኢልና ንነቕፋ ዲና!? ኣይንነቕፋን ኢና። ምኽንያቱ፡ ባህላ ስለ ዝኾነ። ህግደፍ ከኣ ኩሉ እኮይ ዘበለ ማለት፡ ምእሳር፡ ምጥፋእ፡ ምቕታል፡ ምስዳድ ባህሎምዮ! ስለዚ፡ ባህሎም ብምትግባርም ክንነቕፎም ኣይንክእልን ኢና!

ኣነስ ዕስራ ዓመት ኣብ ኤርትራ፡ ኣብ ግዱድ ዕክርና'የ ኔረ። ንህዝቢ ኤርትራ ወይ ንኤርትራ ግን መዓት ዕስራታት ዓመታት ምደገምኩ። እዞም ኣሕዋተይ፡ ማለት እዞም፡ 'ንሕና ንሱ' ዝብሉ ግን ርግጸኛ'የ ዝብሉካ፡ ዕስራ መዓልቲውን ከገልግሉ ኣይክእሉን'ዮም! ምኽንያቱ፡ ንምሕደራ ህግደፍ ክጻወር ዝክእል ህዝቢ፡ እዚ ኣብታ ሃገር ዘሎ ህዝቢ ኤርትራ ጥራይ እዩ ኢሎ'የ ዝኣምን! ካልእ ህዝቢ እንተ ዝኸውን ግን ኩሉ ምተጸለለ ኔሩ!" ቃል ድምጻዊ ኪሮስ ኣሰፍሃ።

እዛ ናዕታ ነዚ ኣቐዲምኩም ዝነበብኩም መደረ ህቡብ ስነ ጥበበኛ ኪሮስ ኣሰፍሃ፡ መበገሲ ጌራ ዝተገጥመት ናዕታ'ያ።

"ስቅያት ዝባህሎም ሕሱራት!"

ብሓቂ ሕሱራት ክብርታት ዘይብሎም ሓሳርን መከራን ስቅያት ዝባህሎም ህዝቢ ብዕልልታ ክንዲ እተቐበሎም ደም የንብዑዎ ኣለው፡ ብሕሰም ኣቕኒሲሎም!

እዞም ብተግባርምዎ ፍጹም ዝሓሰሩ ነሕዋቶም ብደምም ኣብ ጉድጓድ ዝቐበሩ ዘይፍጹም ሙብጽዓ ወትሩ እናደርደሩ ንህዝቢ ብሓሶት ኣዲንቱ ዘዕወሩ፡ ዕምሮም ከየሕጽሮ ኣብ ሓደ ሰሚሩ ሓው ንሓው ከይኣምኖ ክፈርህ ጠርጢሩ *ስልንስል ጌሮም ከይጸርጎም ደፊሩ!



ኣብዚ ጠወቕ።

*ክልተ ልቢ

ሕሱራት'ዮም ህግደፍ ኣዝዮም ፉንፉናት ኣራዊት ናይ መሮር ኣመና ጨካናት ካብ ንግሆ እተዓጥቁ ህዝብና ንምጽናት ኣብ ሰላም ዘይነበሩ ብዘይካ ኣብ ኩናት ኣብ ዓለም ዝተኸሱ ብሰብኣዊ ገበናት ንጸገይቲ ኣደታት ዝገብሩ መኻናት ኣብ ክሳይም ትውጽኦም ሓናት!

ብርግጽ ሕሱራት ካብ ክንቲት ዝፈኹሱ
ህዝቢ ፈላልዮም ሕድሕድ ዘናኹሱ
ኣብ ክንዲ መሬትና ዶባቱ ዘውሕሱ
ሰራዊት ኣኸቲቶም ቤት ድኻ ዘፍርሱ
መሰሉን ክብረቱን ኩሉ እናገሃሱ
ግዳም ኣሕዲሮም ናብ ስደት ፈሊሱ!

ነካሳት ሙኽኖም ሰብ ኣበሳን ቂምን
ገበን ዝኸበዶም ናይ ትማልን ሎምን
ህዝቢ ምስ ሸሻዩ ክጸምእን ክጠምን
መንፈሶም ዝረዊ ብቕትለትን ደምን
ሰረት ከም ዘሎዎም ናይ መንካዕ ናይ የሚን
ማእሰርትን ቅንጻላን መከራን ሕሰምን
ባህሎም ከም ዝኾነስ ከመይ ዘይንኣምን!?

ወትሩ ዓመት መጻ ዘይትግበር ሙብጽዓ
ብቐላት ክንጥበር ከም *ሃዚል ከም ቁልዓ *ዓሻ
ፋሲጋ ዘይብሉ ወትሩ ጾም ኣርብዓ
ኣብ ሕጻ ከይንነብር ከይረኣና መርዓ
ሸግርናባ ንፍታሕ ገደብ ኣልቦ ወጽዓ?

ሰግለለት ርኢና ክንብል ሰረብ
ካብ ደበና ሓጋይ ንዝናብ ክንጽብ
ርብዒ ዘመን ኮይኑ *ደሚማ ከይነጠብ *ካፋ፡ ጢፍጢፍታ
መን ከሎ ካብ ግመ ዝናብ ዝረኸበ
ገረብ ኣይፈርንዩ ርእሱ ከይዓምበብ
ብመስኖና ነልምዕ ጸሓይ ከይዓረብ!

*ስልንስል ዝልቦም ብዓል ላንግ-ላንጋ *ክልተ ልቢ ሙኽን
ሃገሮም ክትጠፍእ እንከላ ኣብ ሓዲጋ
ህዝቦም እንክሸየጥ ከም ኣቕሓ ብዋጋ
ኣብ ደምበ ተዓጽዮም ዘማዕድዉ *ዓልጋ *ካብ ኣፍ ዚጠቡ ብተይ ዚፈስስ ዓፍራ ጸባ
ብርኪ ድዮም ሰኢኖም ወይስ ዳንጋ
እጃሞም ክገብሩ ዘይወርዱ ኣብ ዕዳጋ!?

ስቓይና ንኺድምደም፡ ውድቀት ንጉጅለ ሕሰም!
ካብ ሓውኹም መሲናስ 18-08-2015